

8

МАДАНИЯТ, МААЛЫМАТ ЖАНА ЖАШТАР САЯСАТЫ
МИНИСТРЛИГИ

Б.БЕЙШЕНАЛИЕВА АТЫНДАГЫ КЫРГЫЗ УЛУТТУК МАДАНИЯТ ЖАНА
ИСКУССТВО УНИВЕРСИТЕТИ

МАКУЛДАШЫЛДЫ
КУМИУнун Окумуштуулар
кеңешинин жыйынын
№__ чечими

БЕКТЕМ
КУМИУнун ректору,
профессор Т.Р. Колдошов
“__” __ 2025-ж



Б.Бейшеналиева атындагы Кыргыз улуттук маданият жана искусство
университетинин айрым категориядагы студенттерине контракттык төлөмдөн
жана жатаканадан жеңилдик берүү боюнча
ЖОБОСУ

Бишкек-2025

**Б.Бейшеналиева атындагы Кыргыз улуттук маданият жана искусство
университетинин айрым категориядагы студенттерине контракттык төлөмдөн
жана жатаканадан жеңилдик берүү боюнча
ЖОБОСУ**

- I. Жалпы жобо**
- II. Жеңилдик берүүнүн тартиби**
- III. Жеңилдик алуу үчүн керектелүүчү документтер**

I. Жалпы жоболор:

1.1. Жобо Кыргыз Республикасынын "Билим берүү жөнүндөгү" мыйзамынын жана башка ченемдик укуктук актыларынын, Билим берүү жана илим министрлигинин 2005-жылдын 27-октябрындагы №709/1 сандуу "Кыргыз Республикасынын жогорку жана орто кесиптик билим берүү окуу жайларынын күндүзгү бөлүмүндө окуган студенттерине берилүүчү жардамдарга болгон бирдиктүү сунушунун" негизинде иштелип чыкты.

1.2. Б.Бейшеналиева атындагы Кыргыз улуттук маданият жана искусство университети (мындан ары КУМИУ) Кыргыз Республикасынын мыйзамына ылайык атайын каражаттардын эсебинен каржылык мүмкүнчүлүгүнө жараша (кайрымдуулук, грант, чет өлкөлүк студенттердин окуу төлөмдөрүнөн ж.б.у.с.) күндүзгү бөлүмдө окуган студенттердин айрым бир категорияларына контракттык төлөмдөрдөн жеңилдик бере алат.

1.3. Жеңилдик берүү боюнча комиссиянын курамына ректораттан, профсоюз уюмунан, бухгалтериядан, студенттик кадрлар бөлүмүнөн мүчө болуп кире алат. Комиссиянын курамы Университеттин ректорунун буйругу менен бекитилет.

1.4. Жеңилдик берүүнүн өлчөмү жана көлөмү окуу жайдын Уставына ылайык жана финансылык мүмкүнчүлүгүнө жараша студенттин жана ата-энесинин социалдык абалын эске алуу менен аныкталат.

1.5. Күндүзгү бөлүмдө келишимдик негизде окуган төмөнкү категориядагы студенттерге жеңилдик берилет:

- ата-энеси жок студенттерге 100% га чейин;
- I, II топтогу майып студенттерге 25% га чейин;
- Көп балалуу, тактап айтканда 5 же андан кем эмес балалуу студенттер үчүн 50%га чейин;
- бир үй-бүлөөдөн 2 же андан көп бир тууган КУМИУда күндүзгү бөлүмдө окуса, алардын бирөөсүнө 50% га чейин;
- ата-энеси КУМИУда иштеп, эки же андан көп баласы КУМИУнун күндүзгү бөлүмүндө окуса;
- 15 жылдык стажы болсо 15%га чейин;
- 20 жыл стажы болсо 50%га чейин;
- ата-энеси I топтогу майып студенттерге 15% га чейин;
- дүйнөлүк жана Кыргызстандын чемпиону болгон студенттерге 100% га чейин;
- фестивалдын жеңүүчүлөрүнө 25%га чейин;
- Бюджеттик жана контракттык негизде окуган ата-энеси жок студент жатакананын төлөмүнөн 75%га чейин бошотулат.

II. Жеңилдик берүүнүн тартиби:

2.1. Контракттык төлөмдөн жеңилдик студенттерге бир окуу жыл үчүн гана берилет, ошондуктан жеңилдик алган студенттердин тизмеси жыл сайын жаңыланып турат.

2.2. Контракттык төлөмдөрдөн жеңилдик алуучу студенттер окуу жылдын башында КУМИУнун ректорунун атына жеңилдик алуунун себеби көрсөтүлгөн (тиешелүү документтер тиркелүүсү зарыл) арыз берет.

2.3. Жеңилдик берүү боюнча түзүлгөн комиссиянын чечими протоколдоштурулат жана берилүүчү жеңилдиктин көлөмү же берилбей калгандыгы жөнүндө түшүндүрмө көрсөтүлөт.

2.4. Күндүзгү бөлүмдө окуган студенттерге жеңилдик берүү атайын түзүлгөн комиссиянын чечиминин негизинде ректордун буйругу менен бекитилет.

2.5. Сырттан окуу бөлүмүндө окуган студенттерге кыска мөөнөттүк окуу курстарынын угуучуларына контракттык төлөмдөн жеңилдик берилбейт.

III. Жеңилдик алуу үчүн керектелүүчү документтер:

3.1. Ата-энеси жок студенттер үчүн:

- Жеңилдик алуу үчүн ректордун атына жазылган арыз;
- Окугандыгы анык экендиги тууралуу окуу жайдын маалым каты;
- Туулгандыгы тууралуу күбөлүктүн (паспорт) көчүрмөсү;
- Ата-энесинин өлгөндүгү тууралуу күбөлүктүн көчүрмөсү (нотариалдык күбөлөндүрүлгөн);

3.2. I, II топтогу майып студенттер үчүн:

- Жеңилдик алуу үчүн ректордун атына жазылган арыз;
- Окугандыгы анык экендиги тууралуу окуу жайдын маалым каты;
- Туулгандыгы тууралуу күбөлүктүн (паспорт) көчүрмөсү;
- Эмгекке жөндөмсүздүгү тууралуу МСЭКтин (Медициналык-социалдык эксперттик комиссия) корутундусунун көчүрмөсү (нотариалдык күбөлөндүрүлгөн);
- Пенсиялык күбөлүк.

3.3. Көп балалуу, тактап айтканда 5 же андан кем эмес балалуу студенттер үчүн:

- Жеңилдик алуу үчүн ректордун атына жазылган арыз;
- Окугандыгы анык экендиги тууралуу окуу жайдын маалым каты;
- Туулгандыгы тууралуу күбөлүктүн (паспорт) көчүрмөсү;
- Нике тууралуу күбөлүктүн (ата-энесинин) көчүрмөсү;
- Балдарынын туулгандыгы тууралуу күбөлүктөрүнүн көчүрмөсү;
- “Баатыр эне” наамын алгандыгы тууралуу (болсо) буйруктун жана аны күбөлөндүргөн документтердин көчүрмөсү.

3.4. Бир үй-бүлөдөн 2 же андан көп бир тууган КУМИУда күндүзгү бөлүмдө окугандар үчүн:

- Жеңилдик алуу үчүн ректордун атына жазылган арыз;
- 2 студенттин туулгандыгы тууралуу күбөлүктүн (паспорт) көчүрмөсү;
- 2 студенттин окугандыгы тууралуу маалым каты;
- Ата-энесинин ID паспортунун көчүрмөсү.

3.5. Ата-энеси КУМИУда иштегендердин эки же андан көп баласы КУМИУнун күндүзгү бөлүмүндө окуса;

- Жеңилдик алуу үчүн ректордун атына жазылган арыз;
- Туулгандыгы тууралуу күбөлүктүн (паспорт) көчүрмөсү;
- Кадрлар бөлүмүнөн ата-энесинин КУМИУда иштегендигин тастыктоочу маалым кат;

-Ата-энесинин ID паспортунун көчүрмөсү.

3.6. Атасы же апасы I топтогу майып студенттер үчүн:

- Жеңилдик алуу үчүн ректордун атына жазылган арыз;
- Туулгандыгы тууралуу күбөлүктүн (паспорт) көчүрмөсү;
- Майыптыгы тууралууу МСЭКтин (Медициналык-социалдык эксперттик комиссия) корутундусунун көчүрмөсү (нотариалдык күбөлөндүрүлгөн);
- Ата-энесинин ID паспортунун көчүрмөсү;
- Пенсиялык күбөлүктүн көчүрмөсү.

3.7. Спортсмен студенттер үчүн:

- Жеңилдик алуу үчүн ректордун атына жазылган арыз;
- Окугандыгы анык экендиги тууралуу окуу жайдын маалым каты;
- Декандардын билдирүүсү;
- Жеңишке жетишкендиги тууралуу диплом, сертификаттын көчүрмөсү ж.б.

3.8. Фестивалдын жеңүүчүлөрү үчүн:

- Жеңилдик алуу үчүн ректордун атына жазылган арыз;
- Окугандыгы анык экендиги тууралуу окуу жайдын маалым каты;
- Декандардын билдирүүсү;
- Жеңишке ээ болгондугу тууралуу диплом, сертификаттын көчүрмөсү ж.б.

Бардык документтердин түп нускасын жана нотариалдык жактан тастыкталган көчүрмөсүн документтерге тиркөөсү керек. Түп нускасы арыз ээсине кайтарылып берилет.

Жеңилдик берүү комиссиясынын чечиминин негизинде жеңилдик алган студент көрсөтүлгөн пайыздык үлүштү төлөбөйт жана калган сумманы төлөгөнгө милдеттүү.

Мамлекеттик тил жана тарбия иштер
боюнча проректору



У.М.Турдалиев